

بِسْمِ اللّٰہِ الرَّحْمٰنِ الرَّحِیْمِ

حُرْفُ الْأَوْلَى

قرآن کالج میں ایف اے کے نئے داخلوں کا مرحلہ طے شدہ پروگرام کے مطابق
ٹے پاگیا ہے اور الحمد للہ کہ کم جوں سے تدریس کا آغاز ہو گیا ہے ۔۔۔۔۔ قارئین کو
یاد ہو گا کہ اس بارہم نے ایف اے کلاس کے نظام میں ایک اہم تبدیلی کا اعلان کیا تھا
اور وہ یہ کہ اس سال سے قرآن کالج میں ایف اے کے طلبہ سے ہم ایک اضافی سال بھی
لیں گے یعنی ایف اے دو سال کی مدت کے بجائے تین سال میں مکمل کرائیں گے۔ پیش
نظر یہ تھا کہ اس اضافی وقت میں ایف اے کی نصابی تعلیم کے ساتھ ساتھ نہ صرف دنی
تعلیم کا وہ بنیادی نصاب بھی طلبہ کو پڑھا دیا جائے جسے ہم نے قرآن کالج کے طلبہ کے لئے
لازمی قرار دیا ہے اور جس میں عربی زبان کو مرکزی اہمیت دی جاتی ہے بلکہ دیگر دو زبانوں
یعنی انگریزی اور اردو میں بھی طلبہ کی بنیادی کمی کو پورا کرنے کی کوشش کی جائے تاکہ
قرآن کالج سے فارغ ہونے والے طلبہ محض ڈگری یا سریفیکٹ لے کر ہی رخصت نہ
ہوں، قابلیت اور لیاقت کی پونچی بھی اپنے ساتھ لے کر جائیں ۔۔۔۔۔ ہمیں یہ اندیشہ
تھا کہ ایک اضافی سال کی شرط طلبہ کے لئے سڑراہ ثابت ہو گی اور بت ہی کم طلبہ قرآن
کالج کا رونگ کریں گے لیکن الحمد للہ کہ ہمارا یہ اندیشہ غلط ثابت ہوا۔ قارئین کی دلچسپی کے
پیش نظر نئے داخلوں کے اعداد و شمار پیش خدمت ہیں۔

اس سال داخلے کے لئے کل ۷۴ درخواستیں موصول ہوئیں۔ داخلہ ثبت میں
شریک ہونے والے طلبہ کی تعداد ۳۷ تھی۔ داخلہ ثبت کی بنیاد پر ۶ طلبہ کو ناکام قرار دیا
گیا جبکہ ایک طالب علم انٹریو میں ناکام قرار پایا۔ اس طرح کل ۳۰ طلبہ داخلے کے اہل
قرار پائے۔ ۳۰ میں سے ۳ طلبہ نے بعد میں رابطہ نہیں کیا۔ یوں ۲۷ طلبہ پر مشتمل نئی
کلاس نے اپنے سفر کا آغاز کر دیا۔ میرک میں حاصل کردہ نمبروں کے اعتبار سے ان
طلبہ کی تقسیم کچھ یوں بنتی ہے۔ ۳ طلبہ نے میرک کا امتحان فرست ڈوبیٹن میں ۱۳۳۶ نے
سینڈ ڈوبیٹن میں اور ۶ نے تھرڈ ڈوبیٹن میں پاس کیا، جبکہ ۳ طلبہ کا میرک کا رزلٹ ابھی

تک ڈیلکشیر نہیں ہوا ۔۔۔۔۔ ان ۲۶ میں سے ۵ ا طلبہ ڈے اسکالرز کے ذیل میں آتے ہیں جبکہ ۴ ا طلبہ کو کالج ہاصل میں جگہ دی گئی ہے۔

مذکورہ بالا صورت حال اس اعتبار سے بھی ہمارے لئے باعثِ اطمینان ہے کہ ان میں سے اکثر طلبہ اپنے کل اخراجات خود برداشت کر رہے ہیں اور اس پہلو سے انجمن یا قرآن آکیدی سے معاونت کے طلبگار نہیں ہوئے۔ چنانچہ اس سال تعلیمی خرچ یا ہاصل کے اخراجات میں رعایت چاہئے والے طلبہ کی تعداد پچھلے سالوں کے مقابلے میں بہت کم ہے۔ اس سے اندازہ ہوتا ہے کہ ہمارے معاشرے کے کھاتے پیتے گھرانوں میں بھی کالج کی نصابی تعلیم کے ساتھ ساتھ عربی زبان اور قرآن حکیم کی جانب روکوں بڑھ رہا ہے، اور یقیناً یہ نہایت خوش آئندہ بات ہے۔

نئے داخلوں کا یہ پہلو بھی ہمارے نزدیک اطمینان بخش ہے کہ اس سال ڈے اسکالرز کی تعداد ہاصل میں داخلہ لینے والوں سے زیادہ ہے۔ قرآن کالج کی منحصری تاریخ میں ایسا پہلی بار ہوا ہے۔ یہ رجحان اگر مزید ترقی کرے گا تبھی یہ ممکن ہو سکے گا کہ زیادہ سے زیادہ تعداد میں طلبہ قرآن کالج سے استفادہ کر سکیں۔ اس لئے کہ کالج ہاصل کی متعاقابی بہر حال محدود ہے اور آئندہ بھی محدود ہی رہے گی۔

مذکورہ بالا خوش آئندہ پہلو درحقیقت اللہ تعالیٰ کی خصوصی تائید و توفیق اور اس کے فضل و کرم کا نتیجہ ہیں اور اس پر اللہ کا تھہ دل سے شکریہ ہم پر واجب ہے۔ ہم اس معاملے میں رفتائے تنظیم اور ارکین انجمن کے بھی ممنون احسان ہیں جنہوں نے طلبہ کو قرآن کالج میں داخلے کے لئے ذمہ تیار کرنے پر خصوصی محنت کی اور اس طرح ہمارے ساتھ بالواسطہ تعاون کیا ۔۔۔۔ ہم نے اللہ ہی کے بھروسے پر اس تعلیمی منصوبے کا آغاز کیا ہے اور ان شاء اللہ ہم ان طلبہ کی تعلیم و تربیت میں اپنی حد تک کوئی کسر اٹھانہ رکھیں گے۔ تاہم طلبہ کی تربیت کے معاملے اور بالخصوص ڈے اسکالرز کے سلسلے میں ہم ان کے والدین کے تعاون کی شدید احتیاج محسوس کرتے ہیں۔ اس ھمن میں کالج انتظامیہ کا ارادہ ہے کہ وہ ان شاء اللہ بست جلد طلبہ کے والدین سے رابطہ قائم کرے گی۔



حسب وحدہ مرکزی انجمن کے صدر مؤسس مختارم ڈاکٹر اسرار احمد صاحب کا وہ حالیہ

خطاب شاملِ اشاعت کر دیا گیا ہے جو انہوں نے ۲۷ اپریل ۱۹۶۸ء کو انجمن کے انیسویں سالانہ اجلاس کے موقع پر ارشاد فرمایا تھا۔ پاکستان کے موجود وقت حالات کس تشویشناک صورت حال کی غمازی کر رہے ہیں، اس کے بارے میں قرآن حکیم کا فیصلہ کیا ہے، نیز یہ کہ اصلاح حال کے لئے قرآن حکیم کی راہ عمل تجویز کرتا ہے، ان تمام امور پر اس خطاب میں سیر حاصل منتسب گئی ہے۔

گزشتہ شمارے کے اوارتی صفحات میں ہم نے اس ارادے کا اظہار کیا تھا کہ آئندہ سے گاہے بکاہے مرکزی انجمن خدام القرآن کی سرگرمیوں کی روپورث بھی "حکمت قرآن" میں شائع کی جاتی رہے گی، تاکہ قارئین "حکمت قرآن" اور احباب و رفقاء کو مرکزی انجمن کی دعوتی سرگرمیوں سے مسلسل آگاہی حاصل ہوتی رہے۔ اسی ضمن میں انجمن کی مجلس منفرد نے یہ فیصلہ بھی کیا ہے کہ آئندہ سے یہ پرچہ انجمن کے ان تمام اراکین کو اعزازی طور پر ارسال کیا جائے گا جو انجمن کا زر تعاون باقاعدگی سے ادا کرتے رہیں گے۔ یہ فیصلہ زیر نظر شمارے ہی سے باندہ العمل ہو گا۔ اس پہلو سے یہ مناسب خیال کیا گیا کہ مرکزی انجمن کے انیسویں سالانہ اجلاس کی رُوداو کو جو گزشتہ ماہ کے شمارے میں شامل تھی، اس تازہ پرچے میں بھی شائع کر دیا جائے تاکہ اس اہم اجلاس کی روپورث مرکزی انجمن کے تمام اراکین تک پہنچ جائے۔ اُن تک بھی جو لاہور کے علاوہ کسی دو سرے شر میں مقیم ہونے کے سبب سے شریک اجلاس نہ ہو سکے اور اُن تک بھی جو لاہور کے رہائشی ہونے کے باوجود کسی سبب سے اجلاس میں شرکت نہ کر سکے۔

عَنْ حَمْزَةَ قَلَّ، فَإِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ

خَدِيرُكَ عَزِيزُ الْقُرْآنِ عَلَيْهِ

(رواء البخاري والترمذی والبوقاری)